

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

جعلی اور غیر معیاری زرعی ادویات کی فروخت اور تیار کی روک تھام کے لیے حکومت

پنجاب کی زرعی ٹاسک فورس کی کاروائیاں جاری

جعلی اور غیر معیاری زرعی ادویات تیار کرنے والی فیکٹری پر چھاپہ

لاہور 29 مئی 2019: وزیر اعلیٰ پنجاب کی ہدایت پر زرعی ٹاسک فورس کا جعلی اور غیر معیاری زرعی ادویات اور کھادوں کے خلاف پنجاب بھر میں آپریشن جاری ہے۔ حکومت پنجاب جعلی اور غیر معیاری زرعی ادویات کے خلاف زیر و ثارینس پالیسی پر عمل پیرا ہے۔ اس سلسلے میں مظفر گڑھ میں محکمہ زراعت کے مقامی حکام نے غیر قانونی فیکٹری شہزاد اگروسومز واقع کوہار فقیراں خیر پور سادات تحصیل علی پور ضلع مظفر گڑھ پر کامیاب چھاپہ مارا۔ چھاپہ کے دوران تقریباً 35 کلوگرام/لٹر جعلی اور غیر معیاری زرعی ادویات قبضہ میں لے لیں۔ جس کی مالیت کا تخمینہ 69 ہزار 20 روپے لگایا گیا ہے۔ فیکٹری مالکان کے خلاف ایف آئی آر رجسٹرڈ کرائی گئی ہے۔ اس سلسلے میں چیئرمین ٹاسک فورس میاں علمدار عباس قریشی نے کہا ہے کہ کسانوں کا استحصال کرنے والے مافیہ کے خلاف ایسی کاروائیاں جاری رہیں گی اور حکومت پنجاب کسانوں کو سستے اور معیاری زرعی مدخل کے حصول میں اپنا بھرپور کردار ادا کرتی رہے گی۔

